

## वर्ल्ड स्किल्स ल्योन 2024

फ्रांस में आयोजित वर्ल्ड स्किल्स ल्योन 2024 में भारत ने शानदार प्रदर्शन देते हुए **16 पदक** और उत्कृष्टता पदक जीते।

### मुख्य बिंदु-

- ❖ **विजेता:** अश्वित्था पुलिस ने पेस्ट्री एवं कन्फेक्शनरी, धूमिकुमार धीरेन्द्रकुमार गांधी व सत्यजीत बालकृष्णन ने उद्योग 4.0, होटल रिसेप्शन में जोधिर आदित्या कृष्णप्रिया रविकुमार और नवीकरणीय ऊर्जा में अमरेश कुमार साहू ने **4 प्रतिष्ठित कांस्य पदक** जीते।
  - इसके अतिरिक्त भारतीय प्रतिनिधियों ने 12 उत्कृष्टता पदक भी प्राप्त किए हैं जो उनके विशिष्ट कौशल व विभिन्न ट्रेडों में निरंतर प्रदर्शन का एक प्रमाण है।
  - पेस्ट्री और कन्फेक्शनरी में भाग लेने वाली अश्वित्था पुलिस, ने **बेस्ट ऑफ नेशन अवार्ड** भी जीता और टीम इंडिया की सबसे उत्कृष्ट प्रतिभागी बनीं।

बेस्ट आफ नेशन	प्रतिस्पर्धी	राज्य
पेस्ट्री एवं कन्फेक्शनरी	अश्वित्था पुलिस	तेलंगाना

कांस्य	प्रतिस्पर्धी	राज्य
पेस्ट्री एवं कन्फेक्शनरी	अश्वित्था पुलिस	तेलंगाना
उद्योग 4.0 (टीम कौशल)	धूमिकुमार धीरेन्द्रकुमार गांधी व सत्यजीत बालकृष्णन	गुजरात
होटल रिसेप्शन	जोधिर आदित्या कृष्णप्रिया रविकुमार	दिल्ली
नवीकरणीय ऊर्जा	अमरेश कुमार साहू	ओडिशा

- ❖ **प्रतिभागी:** वर्ल्डस्किल्स ल्योन 2024 में 70 से ज्यादा देशों के 1400 से ज्यादा प्रतिभागियों ने भाग लिया।

- भारत ने चीन, जापान, कोरिया, सिंगापुर, जर्मनी, ब्राजील, ऑस्ट्रेलिया, कोलंबिया, डेनमार्क, फ्रांस, यूके, दक्षिण अफ्रीका, स्विट्ज़रलैंड, अमेरिका आदि देशों के साथ **52 कौशल श्रेणियों में प्रतिस्पर्धा** की।

### वर्ल्डस्किल्स के बारे में-

- ❖ वर्ल्डस्किल्स प्रतियोगिताएं कौशल उत्कृष्टता का स्वर्णिम मानक हैं। वे युवा प्रतियोगियों को नई ऊंचाइयों तक पहुंचने के लिए प्रेरित करते हैं, जिससे उन्हें अपने जुनून को पेशे में बदलने में मदद मिलती है।
- ❖ यह हर **दो साल** में विश्व के विभिन्न हिस्सों में आयोजित की जाती है।
- ❖ **महत्व:** यह नवाचार-आधारित क्षेत्रों जैसे एडिटिव मैन्यूफैक्चरिंग और वेब टेक्नोलॉजी के साथ-साथ कैबिनेट मेकिंग एवं कुकिंग जैसे शिल्प कौशल क्षेत्रों में देश के नेतृत्व को प्रदर्शित करता है।

## एनपीएस वात्सल्य योजना

केन्द्रीय बजट 2024-25 में की गई घोषणा के अनुसार, केन्द्रीय वित्त एवं कॉर्पोरेट कार्य मंत्री श्रीमती निर्मला सीतारमण 18 सितम्बर, 2024 को नई दिल्ली में एनपीएस वात्सल्य योजना का शुभारंभ करेंगी।



### मुख्य बिंदु -

- ❖ **ऑनलाइन प्लेटफॉर्म:** केन्द्रीय वित्त मंत्री एनपीएस वात्सल्य की सदस्यता लेने के लिए एक ऑनलाइन प्लेटफॉर्म की शुरुआत करेंगी, योजना विवरणिका जारी करेंगी और नए नाबालिग ग्राहकों को **स्थायी सेवानिवृत्ति खाता संख्या (पीआरएएन) कार्ड** वितरित करेंगी।

- ❖ **स्थान:** एनपीएस वात्सल्य कार्यक्रम पूरे देश में लगभग **75 स्थानों पर** एक साथ आयोजित किए जाएंगे। अन्य स्थान वीडियो कॉन्फ्रेंस के माध्यम से इसमें शामिल होंगे और उस स्थान पर नए नाबालिग ग्राहकों को पीआरएएन सदस्यता भी वितरित की जाएगी।
- ❖ **आयोजक:** यह योजना पेंशन फंड विनियामक और विकास प्राधिकरण (पीएफआरडीए) के तहत चलाई जाएगी।
- ❖ **विशेषता:** एनपीएस वात्सल्य माता-पिता को पेंशन खाते में निवेश करके अपने बच्चों के भविष्य के लिए बचत करने के साथ दीर्घकालिक धन सुनिश्चित करने की अनुमति देगा। एनपीएस वात्सल्य लचीला योगदान और निवेश का विकल्प प्रदान करता है, जिससे माता-पिता बच्चे के नाम पर **सालाना 1,000 रुपये का निवेश** कर सकते हैं, जिससे यह सभी आर्थिक पृष्ठभूमि वाले परिवारों के लिए सुलभ हो जाता है।
- ❖ **लक्ष्य:** एनपीएस वात्सल्य की शुरुआत भारत सरकार की सभी के लिए दीर्घकालिक वित्तीय योजना और सुरक्षा को बढ़ावा देने की प्रतिबद्धता को दर्शाती है। यह भारत की भावी पीढ़ियों को अधिक वित्तीय रूप से सुरक्षित और स्वतंत्र बनाने की दिशा में एक बड़ा कदम है।

### सुभद्रा योजना

भारतीय प्रधानमंत्री श्री नरेंद्र मोदी ने 17 सितंबर 2024 को अपने 74वें जन्मदिन पर सुभद्रा योजना का शुभारंभ किया। यह ओडिशा सरकार की योजना है।

#### मुख्य बिंदु -

- ❖ **पात्र वर्ग:** इस योजना के तहत राज्य में **21 से 60 वर्ष** की आयु की पात्र महिला लाभार्थियों को प्रति वर्ष 10,000 रुपये हस्तांतरित किए जाएंगे।
- ❖ **प्राप्त सहायता:** 2028-29 तक पांच वर्षों में, इस योजना के तहत राज्य भर में 1 करोड़ से अधिक महिलाओं को **सालाना 10,000 रुपये की वित्तीय सहायता** प्रदान की जाएगी। यह हस्तांतरण राखी पूर्णिमा (रक्षा बंधन, जो आमतौर पर अगस्त में पड़ता है) और अंतर्राष्ट्रीय महिला दिवस (8 मार्च) पर 5,000 रुपये की दो किस्तों में किया जाएगा।

- ❖ इस योजना का नाम **देवी सुभद्रा** के नाम पर रखा गया है, जो ओडिशा के इष्टदेव भगवान जगन्नाथ की छोटी बहन हैं।
- ❖ **महत्त्व:** यह महिला-केंद्रित सबसे बड़ी योजना है और इसके अंतर्गत 1 करोड़ से अधिक महिलाओं के शामिल होने की उम्मीद है।

#### अन्य कार्य:

- ❖ प्रधानमंत्री ने **10 लाख से अधिक महिलाओं के बैंक खातों में धन राशि का अंतरण** भी किया।
- ❖ 2800 करोड़ रुपये से अधिक की लागत वाली **रेलवे परियोजनाओं** की आधारशिला रखी और उन्हें राष्ट्र को समर्पित किया, तथा 1000 करोड़ रुपये से अधिक की लागत वाली राष्ट्रीय राजमार्ग परियोजनाओं की आधारशिला रखी।
- ❖ लगभग 14 राज्यों के पीएमएवाई-जी के तहत लगभग 10 लाख लाभार्थियों को सहायता की पहली किस्त जारी की।

### चर्चित व्यक्तित्व - नियुक्ति

#### अमृत मोहन प्रसाद

वरिष्ठ आईपीएस अधिकारी अमृत मोहन प्रसाद को सशस्त्र सीमा बल (एसएसबी) का महानिदेशक नियुक्त किया गया।



वह ओडिशा कैडर के 1989 बैच के भारतीय पुलिस सेवा (आईपीएस) अधिकारी हैं।

वे वर्तमान में केंद्रीय रिजर्व पुलिस बल (सीआरपीएफ) के विशेष महानिदेशक के रूप में कार्यरत हैं।

नोट: सशस्त्र सीमा बल भारत का एक सीमा सुरक्षा बल है जो नेपाल और भूटान के साथ लगती सीमाओं पर तैनात है।

#### अब्देलमजीद तेब्बौने

अल्जीरियाई राष्ट्रपति अब्देलमजीद तेब्बौने ने दूसरे कार्यकाल के लिए शपथ ली है।



### संतोष कश्यप

अखिल भारतीय फुटबॉल महासंघ ने संतोष कश्यप को राष्ट्रीय सीनियर महिला टीम का नया मुख्य कोच नियुक्त किया।

वह पूर्व अंतरराष्ट्रीय खिलाड़ी चाओबा देवी की जगह लेंगे। इनका का पहला टूर्नामेंट 17 से 30 अक्टूबर तक नेपाल के काठमांडू में होने वाली सैफ महिला चैंपियनशिप होगी।

### मनु भाकर

हाल ही में दो बार की ओलंपिक पदक विजेता मनु भाकर को बंदरगाह, जहाजरानी और जलमार्ग मंत्रालय के लिए ब्रांड एंबेसडर नियुक्त किया गया है।



मनु भाकर एक मरीन इंजीनियर की बेटी हैं।

### चर्चित व्यक्तित्व

#### अरविन्द केजरीवाल



दिल्ली के मुख्यमंत्री अरविंद केजरीवाल ने 17 सितंबर अपने पद से इस्तीफा दे दिया।

उनका कार्यकाल फरवरी, 2015 से फरवरी 2020 और फरवरी 2020 से सितंबर 2024 तक था।

### पुरस्कार/उपाधि

#### साउथ इंडियन इंटरनेशनल मूवी अवार्ड्स (SIIMA) 2024

ऐश्वर्या राय बच्चन को निर्देशक मणिरत्नम की फिल्म पोन्नियिन सेलवन: पार्ट 2 में उनके प्रदर्शन के लिए सर्वश्रेष्ठ अभिनेत्री का क्रिटिक्स अवॉर्ड दिया गया।

### महत्वपूर्ण दिवस

#### 18 सितंबर

##### विश्व बांस दिवस



- ❖ बांस के लाभों के बारे में जागरूकता बढ़ाने और रोजमर्रा के उत्पादों में इसके उपयोग को बढ़ावा देने के लिए हर साल 18 सितंबर को विश्व बांस दिवस मनाया जाता है।
- ❖ वर्ष 2009 में बैंकॉक में हुए आठवें वर्ल्ड बैंबू कांग्रेस में वर्ल्ड बैंबू ऑर्गेनाइजेशन ने 18 सितंबर को विश्व बैंबू दिवस के रूप में घोषित किया था
- ❖ विश्व बांस दिवस 2024 का विषय: "अगली पीढ़ी का बांस: समाधान, नवाचार और डिजाइन"।

### अन्य राज्यों से महत्वपूर्ण समसामयिकी

#### चेन्नई, तमिलनाडु

- ❖ राष्ट्रीय आपदा प्रबंधन प्राधिकरण और सेना दक्षिणी कमान का दो दिवसीय राष्ट्रीय संगोष्ठी, अभ्यास AIKYA, 18-19 सितंबर तक चेन्नई में शुरू होगा।
- ❖ इस अभ्यास का मुख्य उद्देश्य आपदा की तैयारियों को बढ़ाना और प्रमुख हितधारकों के बीच मजबूत सहयोग को बढ़ावा देना है।
- ❖ संगोष्ठी में सुनामी, भूस्खलन, बाढ़, जंगल की आग, चक्रवात और हाल की आपदाओं जैसे समकालीन मुद्दों की समीक्षा की जाएगी और ऐसी चुनौतीपूर्ण स्थिति को रोकने के तरीकों पर चर्चा की जाएगी।

#### पुणे, महाराष्ट्र

- ❖ 1.4 टन प्रतिदिन (टीपीडी) की कुल क्षमता वाले भारत के अपनी तरह के पहले सीओ2-टू-मेथनॉल पायलट प्लांट की आधारशिला का अनावरण भारत सरकार के विज्ञान और प्रौद्योगिकी विभाग (डीएसटी) द्वारा महाराष्ट्र के पुणे में थर्मैक्स लिमिटेड परिसर में वर्चुअली किया गया।
- ❖ यह परियोजना भारतीय प्रौद्योगिकी संस्थान (आईआईटी) दिल्ली और थर्मैक्स लिमिटेड, पुणे के सहयोग से सार्वजनिक-निजी भागीदारी (पीपीपी) मोड के तहत कार्यान्वित की जा रही है।

## वैश्विक समसामयिकी

### मैक्सिको

- ❖ हाल ही में मैक्सिको दुनिया का पहला ऐसा देश बन गया जिसने मतदाताओं को सभी स्तरों पर न्यायाधीशों को चुनने की अनुमति दी।
- ❖ निवर्तमान राष्ट्रपति एंड्रेस मैनुअल लोपेज़ ओब्रेडोर ने सुधार के लिए कड़ा प्रयास किया था।

### स्काटलैंड

- ❖ स्कॉटिश सरकार द्वारा समर्थित एक समझौते के बाद ग्लासगो 2026 राष्ट्रमंडल खेलों की मेज़बानी करेगा।
- ❖ इस बहु-खेल प्रतियोगिता की मेज़बानी के लिए मूल रूप से आस्ट्रेलिया के विक्टोरिया राज्य को चुना गया था, लेकिन बढ़ती लागत के कारण मेज़बानी से पीछे हट गया।

## विविध

- ❖ भारत **17-18 सितंबर, 2024** को नई दिल्ली में यूनेस्को इंटरनेशनल कन्वेंशन इन स्पोर्ट में डोपिंग के तहत COP9 ब्यूरो की दूसरी औपचारिक बैठक और फंड अप्रूवल कमेटी की तीसरी औपचारिक बैठक की मेज़बानी करेगा। बैठक का आयोजन **युवा मामले एवं खेल मंत्रालय** द्वारा किया जाएगा।

- ❖ बीजेपी के नेतृत्व वाली मौजूदा राष्ट्रीय जनतांत्रिक गठबंधन (NDA) सरकार अपने मौजूदा कार्यकाल में ही **'एक देश, एक चुनाव'** को लागू करेगी।
- ❖ प्रधानमंत्री नरेंद्र मोदी **21 सितंबर** को विलमिंगटन, डेलावेयर में **चौथे क्राइ लीडर्स समिट** में हिस्सा लेंगे। भारत ने 2025 में अगले क्राइ समिट की मेज़बानी करने पर सहमति जताई है।
- ❖ **बैंक ऑफ बड़ौदा** ने ग्राहक सेवा और आंतरिक परिचालन में सुधार के लिए जनरेटिव एआई समाधान लॉन्च किया है। GenAI-powered वर्चुअल रिलेशनशिप मैनेजर **'अदिति'**, 24\*7 वर्चुअल रिलेशनशिप मैनेजर के रूप में कार्य करके ग्राहकों के सभी प्रश्नों का उत्तर देता है।

